

ಕರ್ನಾಟಕ ವಿಧಾನ ಸಭೆ

## KARNATAKA LEGISLATIVE ASSEMBLY

*Friday, the 30th January 1981, Magha 10, 1902 S.E.*

The House met in the Assembly Chamber, Vidhana Soudha at One of the Clock.

[PROTEM SPEAKER (SRI V. MASİYAPPA) in the Chair.]

### ELECTION OF SPEAKER

MR. SPEAKER.—Four Notices of Motions suggesting the names of Sri K. H. Ranganath and Sri A. G. Kodgi for the Office of the Speakership have been received. Motions will be moved in the order indicated in the list of Business. I, now, call upon Sri M. Veerappa Moily, Hon. Minister for Finance, to move the Motion standing against his name and Sri P. Venkataramana, Hon. Minister for Social Welfare and Backward Classes, to second the same.

SRI M. VEERAPPA MOILY (Hon. Minister for Finance).—Sir, I beg to move :

“That Sri K. H. Ranganath be elected Speaker of the Legislative Assembly”.

SRI P. VENKATARAMANA (Hon. Minister for Social Welfare and Backward Classes).—Sir, I second the Motion.

MR. SPEAKER.—Motion moved. Now, Smt. Renuka Rajendran, Hon. Minister for Small Scale Industries and Sericulture, to move the Motion standing against her name and Sri A. K. Abdul Samad, Hon. Minister for Health to second it.

SMT. RENUKA RAJENDRAN (Hon. Minister for Small Scale Industries and Sericulture).—Sir, I beg to move :

“That Sri K. H. Ranganath be elected Speaker of the Legislative Assembly”.

SRI A.K. ABDUL SAMAD (Hon. Minister for Health).—Sir, I second the Motion.

MR. SPEAKER.—Motion moved. Now, Sri Bapu Rao Hulsurkar to move the Motion standing against his name and Sri V. A. Mathikatti to second the same.

SRI BAPU RAO HULSURKAR — Sir, I beg to move :

“That Sri K. H. Ranganath be elected Speaker of the Legislative Assembly.”

SRI V.A. MATHIKATTI.—Sir, I second the Motion.

MR. SPEAKER.—Motion moved. In the Agenda, it is mentioned that Sri D. Devaraj Urs, the Leader of the Opposition “to move a motion that Sri A. G. Kodgi, be elected Speaker of the Legislative Assembly and Sri S. R. Bommai to second the same.” But, here is a letter from Sri Devaraj Urs expressing his inability to attend the House and move the motion. He has authorised Sri J. H. Patel, the Deputy Leader of the Opposition to move the motion standing against his name. Therefore, now I permit Sri J. H. Patel to move the motion, and Sri S.R. Bommai to second it.

ಶ್ರೀ ಜೆ. ಎಚ್. ಪಟೇಲ್.—ಸ್ವಾಮಿ, ನಾನು ಶ್ರೀ ಎ. ಜಿ. ಕೊಡಗಿ ಅವರ ಹೆಸರನ್ನು ಅಧ್ಯಕ್ಷ ಸ್ಥಾನಕ್ಕೆ ಸೂಚಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಸ್ವಾಮಿ, ದುರ್ದೈವದ ಸಂಗತಿ ಎಂದರೆ, ಇದರ ಸೂಚಕರು ಈ ಸಭೆಯಲ್ಲಿ ಗೈರು ಹಾಜರಾಗಿ ಉಳಿದಿದ್ದಕ್ಕೆ ನನಗೆ ವ್ಯಥೆಯಾಗುತ್ತಿದೆ.

MR. SPEAKER.—No speech will be allowed. Did you second the Motion ?

ಶ್ರೀ ಪಿ. ರಾಮದೇವ್.—ಸ್ವಾಮಿ, ಕಳೆದ ಎರಡು ದಿವಸಗಳಿಂದಲೂ ಈ ಸಭೆಯ ಕಾರ್ಯಕಲಾಪಗಳನ್ನು ತಾವು ಇಂಗ್ಲೀಷ್‌ನಲ್ಲಿ ನಡೆಸುತ್ತಿದ್ದೀರಿ. ಇನ್ನು ಮುಂದೆಯಾದರೂ ತಾವು ಕನ್ನಡದಲ್ಲಿ ಈ ಸಭೆಯ ಕಾರ್ಯಕಲಾಪಗಳನ್ನು ನಡೆಸುವುದು ಒಳ್ಳೆಯದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ನಾನು ಸೆಕೆಂಡ್ ಮಾಡುವುದಕ್ಕಿಂತ ಮೊದಲು.....

MR. SPEAKER.—No explanation or anything of that kind. Whether you second the Motion or not, please tell me.

SRI S.R. BOMMAI.—With the permission of the Speaker I can.....

MR. SPEAKER.—There is no scope for seeking any permission.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ಸೂಚನೆಗೆ ನನ್ನ ಅನುಮೋದನೆ ಕೊಡುತ್ತೇನೆ.

MR. SPEAKER.—Motions moved. I will now put the first motion to vote.

SRI H.D. DEVEGOWDA.—Sir, I would like to make an appeal.....

† ಶ್ರೀ ಜೆ. ಹೆಚ್. ಪಟೇಲ್.—ಸ್ವಾಮಿ, ಈಗ ಅಧ್ಯಕ್ಷ ಸ್ಥಾನಕ್ಕೆ ಸೂಚನೆಗಳು ಮತ್ತು ಅನುಮೋದನೆಗಳು ಬಂದಿವೆ. ಶ್ರೀ ಕೆ. ಎಚ್. ರಂಗನಾಥ್ ಅವರ ಹೆಸರನ್ನು ೩ ಜನರು ಸೂಚಿಸಿದ್ದಾರೆ ಮತ್ತು ಮೂರು ಜನರು ಅನುಮೋದಿಸಿದ್ದಾರೆ. ಅದೇ ರೀತಿ ಶ್ರೀ ಎ. ಜಿ. ಕೊಡಗಿ ಅವರ ಹೆಸರನ್ನು ನಾನು ಸೂಚಿಸಿದ್ದೇನೆ. ಮಾನ್ಯ ಬೊಮ್ಮಾಯಿ ಅವರು ಅನುಮೋದಿಸಿದ್ದಾರೆ.

† Indicates that remarks or speeches have not been revised by the member concerned.

ಮಾನ್ಯ ಅಧ್ಯಕ್ಷರೇ, ಈಗ ಇದಕ್ಕೆ ಈ ಸದನದ ಸಮ್ಮತಿಯನ್ನು ಪಡೆಯುವುದಕ್ಕೆ ಮುಂಚೆ ನಾನು ತಮ್ಮಲ್ಲಿ ಒಂದು ಮನವಿಯನ್ನು ಮಾಡಿಕೊಳ್ಳುವುದಕ್ಕೆ ಇಷ್ಟಪಡುತ್ತೇನೆ. ಅಲ್ಲದೇ ತಮ್ಮ ಮೂಲಕ ಈ ಸದನದ ನಾಯಕರಿಗೂ ನಾನು ಮನವಿ ಮಾಡಿಕೊಳ್ಳುತ್ತೇನೆ. ಈ ಅಧ್ಯಕ್ಷ ಸ್ಥಾನಕ್ಕೆ ಸಾಮಾನ್ಯವಾಗಿ ಚುನಾವಣೆ ಆಗಬಾರದು. ಅಧ್ಯಕ್ಷರು ಯಾವುದೇ ಪಕ್ಷದವರಾಗಿ ಆರಿಸಲ ಡಬಾರದು. ಏಕೆಂದರೆ ಅವರು ಪ್ರತಿಯೊಬ್ಬ ಸದಸ್ಯರ ಹಕ್ಕುಭಾದ್ಯತೆಗಳನ್ನು ರಕ್ಷಣೆ ಮಾಡತಕ್ಕಂಥ ದೊಡ್ಡ ಸ್ಥಾನದಲ್ಲಿ ಇರತಕ್ಕಂಥವರು. ಆಮೇಲೆ ಇಲ್ಲಿ ಇನ್ನೊಂದು ಸತ್ಯಂಪ್ರದಾಯ ಏನಿದೆ ಎಂದರೆ ಉಪಾಧ್ಯಕ್ಷರ ಸ್ಥಾನವನ್ನು ವಿರೋಧ ಪಕ್ಷದವರಿಗೆ ಕೊಡಬೇಕು ಎನ್ನತಕ್ಕಂಥ ಸಂಸದೀಯ ಸಂಪ್ರದಾಯ ಕೂಡ ಇದೆ. ಈ ಸದನದ ಸಂಪ್ರದಾಯವನ್ನು ಪಾಲಿಸಿ ಮಾನ್ಯ ಸಭಾ ನಾಯಕರು ಈ ಸದನವನ್ನು ಮಾದರಿಯಾಗಿ ಮಾಡಬೇಕು ಎನ್ನುವ ದೃಷ್ಟಿಯಿಂದ ನಾನು ಈ ಮಾತನ್ನು ತಮ್ಮ ಗಮನಕ್ಕೆ ತಂದಿದ್ದೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಅಧ್ಯಕ್ಷರೇ, ಲೋಕಸಭೆ ಮತ್ತು ರಾಜ್ಯಸಭೆಯಲ್ಲಿ ಕೂಡ ಡೆಪ್ಯುಟಿ ಸ್ಪೀಕರ್‌ರವರ ಸ್ಥಾನವನ್ನು ವಿರೋಧ ಪಕ್ಷದವರಿಗೆ ಕೊಡತಕ್ಕಂಥ ಒಂದು ಸತ್ಯಂಪ್ರದಾಯವನ್ನು ಪಾಲಿಸಿಕೊಂಡು ಬಂದಿದ್ದಾರೆ. ಮೊದಲಿನಿಂದಲೂ ಕೂಡ ಕೇಂದ್ರದಲ್ಲಿ ಯಾವುದೇ ಸರ್ಕಾರ ಇದ್ದರೂ ಈ ಒಂದು ಸತ್ಯಂಪ್ರದಾಯವನ್ನು ಉಳಿಸಿಕೊಂಡು ಅದನ್ನು ನಡೆಸಿಕೊಂಡು ಬಂದಿದ್ದಾರೆ. ಅದೇ ರೀತಿಯಾಗಿ ಪ್ರಥಮ ಬಾರಿಗೆ ನಮ್ಮ ಮಾನ್ಯ ಮುಖ್ಯ ಮಂತ್ರಿಯವರಾದ ಶ್ರೀ ಗುಂಡೂರಾಯರು ಮೇಲ್ಮನೆಯಲ್ಲಿ ಡೆಪ್ಯುಟಿ ಚೀರ್ಮನ್ ಸ್ಥಾನವನ್ನು ವಿರೋಧ ಪಕ್ಷದವರಿಗೆ ಕೊಟ್ಟು ಆ ಒಂದು ಸತ್ಯಂಪ್ರದಾಯವನ್ನು ನಮ್ಮ ರಾಜ್ಯದಲ್ಲಿ ಕೂಡ ಪ್ರಾರಂಭ ಮಾಡಿದ್ದಾರೆ. ಆಗ ನಾವು ಅವರನ್ನು ಸ್ವಾಗತ ಮಾಡಿದ್ದೇವೆ. ಮಾನ್ಯ ರಾಜ್ಯಪಾಲರ ಭಾಷಣದಲ್ಲಿ ಕೂಡ ಅದರ ಬಗ್ಗೆ ಉಲ್ಲೇಖವಿದೆ ಆ ಸತ್ಯಂಪ್ರದಾಯವನ್ನು ಇಲ್ಲಿ ಪ್ರಾರಂಭ ಮಾಡಿದ್ದನ್ನು ಸರ್ಕಾರ ಹೆಮ್ಮೆಯಿಂದ ಹೇಳಿಕೊಂಡಿದೆ. ಶ್ರೀಮಾನ್ ವಿ.ಎಸ್. ಕೃಷ್ಣ ಆಯುಕ್ತರವರು ಮೇಲ್ಮನೆಯ ಡೆಪ್ಯುಟಿ ಚೀರ್ಮನ್ ಆಗಿ ಆಯ್ಕೆಯಾದ ಮೇಲೆ ಅವರ ಸತ್ಕಾರ ಸಮಾರಂಭದಲ್ಲಿ ಮಾನ್ಯ ಮುಖ್ಯ ಮಂತ್ರಿಯವರು ಆ ಸತ್ಯಂಪ್ರದಾಯದ ಬಗ್ಗೆ ಘೋಷಣೆ ಮಾಡಿದ್ದಾರೆ. ಮೇಲ್ಮನೆಯಲ್ಲಿ ಯಾವ ರೀತಿ ಡೆಪ್ಯುಟಿ ಚೀರ್ಮನ್ ಸ್ಥಾನವನ್ನು ವಿರೋಧ ಪಕ್ಷದವರಿಗೆ ಕೊಟ್ಟಿದ್ದಾರೆಂದೂ ಅದೇ ರೀತಿ ಈ ಅಸೆಂಬ್ಲಿಯಲ್ಲಿ ಕೂಡ ಅದಕಾಶ ಬಂದಾಗ ಡೆಪ್ಯುಟಿ ಸ್ಪೀಕರ್ ಸ್ಥಾನವನ್ನು ವಿರೋಧ ಪಕ್ಷದವರಿಗೆ ಕೊಡತಕ್ಕಂಥ ಆಶ್ವಾಸನೆಯನ್ನು ಸಾರ್ವಜನಿಕವಾಗಿ ಅವರು ಕೊಟ್ಟಿದ್ದಾರೆ. ಪತ್ರಿಕೆಯಲ್ಲೂ ಸಹ ಈ ವಿಷಯ ಬಂದಿದೆ. ಅವರು ಕೊಟ್ಟ ಮಾತನ್ನು ನಡೆಸಿಕೊಡತಕ್ಕಂಥ ಸಂಪ್ರದಾಯವನ್ನು ಪ್ರಾರಂಭ ಮಾಡಿದ್ದಾರೆ. ಅದನ್ನು ಉಳಿಸಿಕೊಳ್ಳತಕ್ಕಂಥ ಮಾತನ್ನು ಸಹ ಹೇಳಿದ್ದಾರೆ. ಆದ್ದರಿಂದ ಅವರು ಆ ಮಾತನ್ನು ನಡೆಸಿಕೊಡಬೇಕು. ಮೇಲ್ಮನೆಯಲ್ಲಿ ಪ್ರಾರಂಭಿಸಿದಂತಹ ಸಂಪ್ರದಾಯ ಈ ವಿಧಾನ ಸಭೆಗೂ ಅನ್ವಯವಾಗಬೇಕು. ಈ ಒಂದು ಇಚ್ಛೆಯಿಂದ ಈ ಒಂದು ಸಾ ನಕ್ಕೆ ಚುನಾವಣೆ ಆಗಕೂಡದು ಎಂಬ ಸ್ಪಷ್ಟವಾದ ನಿಲುವು ನಮಗಿದೆ. ಆದರೆ ಮಾನ್ಯ ಮುಖ್ಯ ಮಂತ್ರಿ, ಯವರು ಕೊಟ್ಟ ಮಾತನ್ನು ನಡೆಸಿಕೊಡತಕ್ಕಂಥ ಆಶ್ವಾಸನೆಯನ್ನು ಕೊಟ್ಟರೆ ಒಮ್ಮತದಿಂದ ಶ್ರೀ ಕೆ. ಹೆಚ್. ರಂಗನಾಥ್‌ರವರನ್ನು ಸ್ಪೀಕರ್ ಸ್ಥಾನಕ್ಕೆ ಆಯ್ಕೆ ಮಾಡುವಂಥ ಅವಕಾಶ ಬರುತ್ತದೆ. ಆದ್ದರಿಂದ ಮಾನ್ಯ ಮುಖ್ಯ ಮಂತ್ರಿಯವರು ಕೊಟ್ಟ ಆಶ್ವಾಸನೆಯನ್ನು ಈಗ ಈಡೇರಿಸಬೇಕು ಎಂದು ನಾನು ಅವರಲ್ಲಿ ಭಿನ್ನವಿಚಾರಗಳಿಲ್ಲ.

ಶ್ರೀ ಎಂ.ಸಿ. ನಾಣಯ್ಯ.—ಮಾನ್ಯ ಅಧ್ಯಕ್ಷರೇ, ತಮ್ಮ ಅನುಮತಿ ಪಡೆದು ನಾನು ಮಾನ್ಯ ಸಭಾ ನಾಯಕರಲ್ಲಿ ಒಂದು ಮನವಿಯನ್ನು ಮಾತ್ರ ಮಾಡಿಕೊಳ್ಳುತ್ತಿದ್ದೇನೆ. ಇವತ್ತು ಇಲ್ಲಿ ಈ ಒಂದು ಸತ್ಯಂಪ್ರದಾಯ ನಡೆದುಕೊಂಡು ಬರಬೇಕು ಎನ್ನತಕ್ಕಂಥ ಹಿನ್ನೆಲೆಯಲ್ಲಿ ಮಾನ್ಯ ಸದಸ್ಯರುಗಳು ಮಾತ ನಾಡಿದ್ದಾರೆ. ನನಗೆ ಗೊತ್ತಿದೆ ಮಾನ್ಯ ಮುಖ್ಯ ಮಂತ್ರಿಯವರೂ ಕೂಡ ಮೊನ್ನೆಯವರೆಗೆ ಈ ಒಂದು ಸಂಪ್ರದಾಯವನ್ನು ಉಳಿಸಿಕೊಂಡು ಬರಲೇ ಬೇಕು, ಈ ಮನೆಯ ಉಪಾಧ್ಯಕ್ಷರ ಸ್ಥಾನವನ್ನು ವಿರೋಧ ಪಕ್ಷಕ್ಕೆ ಖಂಡಿತವಾಗಿಯೂ ಕೊಡಬೇಕು ಎಂದು ಹೇಳಿ ಒಂದು ಖಚಿತವಾದ ಅಭಿಪ್ರಾಯವನ್ನು ಕೊಟ್ಟಿದ್ದಾರೆಂಬುದು ನಮ್ಮ ತಿಳಿವಳಿಕೆಗೆ ಬಂದಿದೆ. ಮೊನ್ನೆ ಕೆಲವು ಸಂದರ್ಭಗಳಲ್ಲಿ ಕೆಲವು ಜನರು ಈ ಸ್ಥಾನ ವನ್ನು ವಿರೋಧ ಪಕ್ಷದವರಿಗೆ ಕೊಡಬಾರದು ಎನ್ನತಕ್ಕಂಥ ಒತ್ತಡವನ್ನು ತಂದಿರುವುದರಿಂದ ಮಾನ್ಯ ಮುಖ್ಯ ಮಂತ್ರಿಯವರು ಅವರ ಅಭಿಪ್ರಾಯವನ್ನು ಬದಲಾಯಿಸುತ್ತಾರೇನೋ ಗೊತ್ತಿಲ್ಲ. ಈ ವಿಚಾರ ದಲ್ಲಿ ಯಾವುದೇ ರೀತಿಯ ಒತ್ತಡ ಬಂದರೂ ಕೂಡ ಆ ಒಂದು ಸತ್ಯಂಪ್ರದಾಯಕ್ಕೆ ಕಟಿಬದ್ಧರಾಗಿ ಈ ತರಹ ಕಾರ್ಯಕ್ರಮಗಳನ್ನು ಹಾಕಿಕೊಂಡಂತಹ ಹಿನ್ನೆಲೆಯಲ್ಲಿ ವಿರೋಧಪಕ್ಷಕ್ಕೆ ಈ ಒಂದು ಸ್ಥಾನವನ್ನು

ಧಾರಾಳವಾದ ವಸ್ತುವಿನಿಂದ ಕೊಡಬೇಕೆಂದು ನಾನು ವಿರೋಧಪಕ್ಷದವರ ಪರವಾಗಿ ಅವರಲ್ಲಿ ಕೇಳಿಕೊಳ್ಳುತ್ತಿದ್ದೇನೆ. ಮಾನ್ಯ ಶ್ರೀ ರಂಗನಾಥರವರನ್ನು ಅಧ್ಯಕ್ಷರ ಸ್ಥಾನಕ್ಕೆ ಅವಿರೋಧವಾಗಿ ಆಯ್ಕೆ ಮಾಡತಕ್ಕಂಥ ಈ ಸಂದರ್ಭದಲ್ಲಿ ಮಾನ್ಯ ಸಭಾನಾಯಕರು ಈ ಬಗ್ಗೆ ಒಂದು ಮಾತನ್ನು ಮಿತಿತಪ್ಪಾಗಿ ಇಲ್ಲಿ ಹೇಳಿದರೆ ಅವರ ಮಾತಿಗೆ ಇಲ್ಲಿ ಬೆಲೆ ಇದೆ ಎಂದು ನಾನು ತಿಳಿದುಕೊಂಡಿದ್ದೇನೆ.

SRI K. BHASKAR NAIDU.—Sir, this is a solemn occasion. In every Assembly the Speaker has been elected unanimously and very heartily by all the parties in the House. That is the first tradition we have to keep up. So, let us forget other things; let us not bargain for anything. Here is a man whose name has been proposed, who is more dearer to you than to us. Therefore, let us not debate or talk on this subject. I did not expect any debate on Speaker's election. I thought the Speaker's election would be unanimously approved by this House. Now, some debate is going on. Let us stop that. Let us meet the Leader of the House afterwards on the issue raised by the Deputy Leader of the Opposition. This is my appeal to one and all.

ಶ್ರೀ ಬಿ. ಸುಬ್ಬಯ್ಯ ಶೆಟ್ಟಿ. — ಮಾನ್ಯ ಅಧ್ಯಕ್ಷರೇ, ಇಲ್ಲಿ ಈಗ ಮಾನ್ಯ ರಂಗನಾಥರವರ ಬಗ್ಗೆ ಚರ್ಚೆ ನಡೆಯುತ್ತಾ ಇಲ್ಲ. ಈಗ ನಡೆಯುತ್ತಿರತಕ್ಕಂಥಾದ್ದು ಏನೆಂದರೆ ಮಾನ್ಯ ಸದಸ್ಯರುಗಳು ತಮ್ಮ ಮುಖಾಂತರ ಈ ಸಭೆಯ ನಾಯಕರಿಗೆ ಮನವಿ ಮಾಡಿಕೊಂಡಿದ್ದಾರೆ. ಅದು ಏನೆಂದರೆ ಮಾನ್ಯ ಮುಖ್ಯ ಮಂತ್ರಿಯವರು ಒಂದೆ ಒಂದು ಆಶ್ಚರ್ಯವನ್ನು ಕೊಟ್ಟಿದ್ದಾರೆಂದು ಹೇಳಿ ಆ ಆಶ್ಚರ್ಯವನ್ನು ಅನ್ವಯ ಇಲ್ಲೂ ಕೂಡ ಉಪಾಧ್ಯಕ್ಷರ ಸ್ಥಾನವನ್ನು ವಿರೋಧ ಪಕ್ಷದವರಿಗೆ ಕೊಡತಕ್ಕಂಥ ಸತ್ಯಂಪ್ರದಾಯವನ್ನು ನಡೆಸಿಕೊಡಲಿ ಎಂದು ಅವರು ಮನವಿ ಮಾಡಿಕೊಂಡಿದ್ದಾರೆ ಯೇ ಹೊರತು ಬ್ರಹ್ಮಮಾನ್ ರಂಗನಾಥರವರ ಬಗ್ಗೆ ಏನೊಂದು ವಿಚಾರವನ್ನೂ ಇಲ್ಲಿ ಎತ್ತಿಲ್ಲ. ಅವರ ಬಗ್ಗೆ ನಮಗೆ ಆಪಾರವಾದ ಗೌರವ ಇದೆ.

ಶ್ರೀ ಬಿ. ವಿ. ಕಕ್ಕಿಲಾಯ. — ಮಾನ್ಯ ಅಧ್ಯಕ್ಷರೇ, ಈ ಸದನದಲ್ಲಿ ಮಾನ್ಯ ಬೊಮ್ಮಾಯಿಯವರು, ಮಾನ್ಯ ನಾರಾಯಣವರು ಏನು ಹೇಳಿದ್ದಾರೆ ಅದಕ್ಕೆ ನಾನು ನನ್ನ ಸಂಪೂರ್ಣವಾದ ಬೆಂಬಲವನ್ನು ಸೂಚಿಸುತ್ತೇನೆ. ಈ ಸದನದ ನಾಯಕರಾದ ಮಾನ್ಯ ಮುಖ್ಯ ಮಂತ್ರಿಯವರು ಒಂದು ಸತ್ಯಂಪ್ರದಾಯವನ್ನು ಈ ಕರ್ನಾಟಕ ರಾಜ್ಯದಲ್ಲಿ ಈಗಾಗಲೇ ಆರಂಭ ಮಾಡಿದ್ದಾರೆ. ಅದನ್ನೇ ನಾವು ಹೇಳುತ್ತಿದ್ದೇವೆ. ವಿಧಾನ ಪರಿಷತ್ತಿನಲ್ಲಿ ಡೆಪ್ಯುಟಿ ಚೀಫ್‌ಮನ್ ಸ್ಥಾನಕ್ಕೆ ಆಯ್ಕೆ ಮಾಡತಕ್ಕಂಥ ಸಂದರ್ಭದಲ್ಲಿ ಯಾರೂ ಅವರ ಮೇಲೆ ಒತ್ತಡವನ್ನು ಹಾಕಲಿಲ್ಲ. ಮಾನ್ಯ ಮುಖ್ಯ ಮಂತ್ರಿಯವರೇ ಅದನ್ನು ಯೋಚನೆ ಮಾಡಿ ವಿರೋಧಪಕ್ಷದವರಾದ ಶ್ರೀ ವಿ. ಎಸ್. ಕೃಷ್ಣ ಅಯ್ಯರವರನ್ನು ಚುನಾವಣೆ ಮಾಡುವುದಕ್ಕೆ ಬೆಂಬಲವನ್ನು ಸೂಚನೆ ಮಾಡಿ ಅವರನ್ನು ಡೆಪ್ಯುಟಿ ಚೀಫ್‌ಮನ್ ಮಾಡುವುದಕ್ಕೆ ಸಹಾಯ ಮಾಡಿದ್ದಾರೆ. ಅವರಿಗೆ ಅಲ್ಲಿ ಆ ಒಂದು ಪದವಿಯನ್ನು ಕೊಟ್ಟಿದ್ದಾರೆ. ಇಲ್ಲಿ ಕೂಡ ಅದೇ ಸಂಪ್ರದಾಯವನ್ನು ಪರಿಪಾಲಿಸಬೇಕು ಎಂದು ಮಾನ್ಯ ಸದಸ್ಯರುಗಳು ಕೇಳಿಕೊಳ್ಳುತ್ತಿದ್ದಾರೆಯೇ ಹೊರತು ಬೇರೆ ಏನೂ ಅವರು ಹೇಳಿಲ್ಲ. ಮಾನ್ಯ ಭಾಸ್ಕರನಾಯಕರವರು ಹೇಳಿದಹಾಗೆ ಅಧ್ಯಕ್ಷಸ್ಥಾನಕ್ಕೆ ಮಾನ್ಯ ರಂಗನಾಥರವರನ್ನು ಸರ್ವಾನುಮತದಿಂದ ಆಯ್ಕೆ ಮಾಡಬೇಕೆನ್ನುವ ಕೆಳಕೆ ನಮಗಿದೆ. ಮಾನ್ಯ ಬೊಮ್ಮಾಯಿಯವರೂ ಕೂಡ ಅದೇ ಮಾತನ್ನು ಹೇಳಿದ್ದಾರೆ. ನಾವು ಅವರನ್ನು ಅಧ್ಯಕ್ಷಸ್ಥಾನಕ್ಕೆ ಸರ್ವಾನುಮತದಿಂದ ಆಯ್ಕೆ ಮಾಡಬೇಕು. ಶ್ರೀ ರಂಗನಾಥರವರು ಅಧ್ಯಕ್ಷರಾದರೆ ನಮಗೆ ಬಹಳ ಸಂತೋಷ. ಹಾಗೆಯೇ ಈ ಮನೆಯ ಉಪಾಧ್ಯಕ್ಷರ ಸ್ಥಾನಕ್ಕೆ ಒಬ್ಬರನ್ನು ಆಯ್ಕೆ ಮಾಡುವಾಗ ವಿರೋಧ ಪಕ್ಷದವರನ್ನು ಕಾನ್‌ಫಿಡೆನ್ಸ್‌ಗೆ ತೆಗೆದುಕೊಂಡು ಚರ್ಚೆಮಾಡಿ ಈ ಸದನದ ಸದಸ್ಯರು ಯಾರನ್ನು ಆಯ್ಕೆ ಮಾಡುತ್ತಾರೋ ಅವರನ್ನು ಇದೇ ರೀತಿಯಲ್ಲಿ ಆ ಸ್ಥಾನಕ್ಕೆ ಆರಿಸಬೇಕು ಎಂದು ಹೇಳುತ್ತೇನೆ. ಈ ಕಡೆಯಲ್ಲಿ ಅನುಭವಿ ಸದಸ್ಯರಿದ್ದಾರೆ. ನಾವು ಆ ಸ್ಥಾನಕ್ಕೆ ಒಬ್ಬ ವ್ಯಕ್ತಿ ಯನ್ನು ಆಯ್ಕೆ ಮಾಡುವುದು ಅಷ್ಟೇನೂ ಕಷ್ಟವಾಗಿಲ್ಲ. ಅದರಿಂದ ಈ ಒಂದು ಸಂಪ್ರದಾಯಕ್ಕೆ ಮಾನ್ಯ ಸಭಾನಾಯಕರು ಮನ್ನಣೆಯನ್ನು ಕೊಡಬೇಕು. ಈ ಬಗ್ಗೆ ನಮಗೆ ಇಲ್ಲಿ ಒಂದು ಆಶ್ಚರ್ಯವನ್ನು ಕೊಟ್ಟರೂ ಕೂಡ ಒಳ್ಳೆಯದೆ. ಅದರಿಂದ

ಈ ಸದನದ ಎಲ್ಲಾ ಸದಸ್ಯರಿಗೂ ಮತ್ತು ಕರ್ನಾಟಕ ಜನತೆಗೂ ಸಮಾಧಾನವಾಗುತ್ತದೆ ಎಂದು ನನಗನ್ನಿಸುತ್ತಿದೆ. ಮಾನ್ಯ ಸದಸ್ಯರು ಈ ಬಗ್ಗೆ ಏನೊಂದು ಬೇಡಿಕೆಯನ್ನು ಮುಂದಿಟ್ಟಿದ್ದಾರೆ ಅದಕ್ಕೆ ಒಪ್ಪಿಗೆಯನ್ನು ಕೊಡಬೇಕು ಎಂದು ನಾನು ಕೇಳಿಕೊಳ್ಳುತ್ತೇನೆ.

† ಶ್ರೀ ಆರ್. ಗುಂಡೂರಾವ್ (ಮುಖ್ಯ ಮಂತ್ರಿಗಳು).—ನಮ್ಮ ಮುಂದೆ ಈಗ ಆ ಪ್ರಶ್ನೆ ಇಲ್ಲ. ಮಾನ್ಯ ಅಧ್ಯಕ್ಷರ, ಈಗ ಉಪಾಧ್ಯಕ್ಷರ ಚುನಾವಣೆ ಪ್ರಶ್ನೆ ನಮ್ಮ ಮುಂದೆ ಇಲ್ಲ. ಇವತ್ತು ಅಧ್ಯಕ್ಷರ ಚುನಾವಣೆ ಇದೆ ನಾನು ಮೈಯೆತ್ತಿಕವಾಗಿ ಕೇಳಿಕೊಳ್ಳುತ್ತೇನೆ. ಏನಂದರೆ, ಯುನಾಸ್‌ವಂಸ್ ಆಗಿ ಅಧ್ಯಕ್ಷರ ಚುನಾವಣೆಯನ್ನು ಮಾಡೋಣ. ಉಪಾಧ್ಯಕ್ಷರ ಚುನಾವಣೆ ಬಂದಾಗ ನೋಡೋಣ. ಮಾನ್ಯ ಬೊಮ್ಮಾಯಿಯವರು ಮಾನ್ಯ ಮುಖ್ಯ ಮಂತ್ರಿಗಳು ಆಶ್ವಾಸನೆ ಕೊಟ್ಟಿದ್ದಾರೆ ಎಂದು ಹೇಳಿದರು, ನಾನು ಆಶ್ವಾಸನೆ ಕೊಟ್ಟಿಲ್ಲ ಆಶ್ವಾಸನೆ ಕೊಟ್ಟರೆ ಖಂಡಿತ ಮಾಡುತ್ತೇನೆ. ಈಗ ನಮ್ಮ ಮುಂದಿರುವುದು ಅಧ್ಯಕ್ಷರ ಚುನಾವಣೆ. ಈಗ ಉಪಾಧ್ಯಕ್ಷರ ಚುನಾವಣೆ ಪ್ರಶ್ನೆ ಏಕೆ. ಒಮ್ಮತದಿಂದ ಅಧ್ಯಕ್ಷರನ್ನು ಆಯ್ಕೆ ಮಾಡೋಣ. ಉಪಾಧ್ಯಕ್ಷರ ಚುನಾವಣೆ ಬಂದಾಗ ಎಲ್ಲರೂ ಕುಳಿತು ಮಾತನಾಡೋಣ, ಚರ್ಚೆ ಮಾಡಬಹುದು. ಆಶ್ವಾಸನೆ, ಭರವಸೆ ಪ್ರಶ್ನೆ ಏನಿಲ್ಲ. ನಾನು ವಿಷಯಗಳನ್ನು ಪರಿಶೀಲನೆ ಮಾಡಬೇಕಾಗುತ್ತದೆ. ಆ ಎಲ್ಲ ದೃಷ್ಟಿಯಿಂದ ಶ್ರೀಮಾನ್ ರಂಗನಾಥ್ ಅವರ ಹೆಸರನ್ನು ಅಧ್ಯಕ್ಷ ಸ್ಥಾನಕ್ಕೆ ಸೂಚಿಸಿದ್ದೇವೆ. ಅವರನ್ನು ಒಮ್ಮತವಾಗಿ ಆಯ್ಕೆ ಮಾಡಿದರೆ ಸತ್ಸಂಪ್ರದಾಯವನ್ನು ಸದನದಲ್ಲಿ ಅನುಸರಿಸಿದಂತಾಗುತ್ತದೆ ಎಂದು ತಮ್ಮ ಮೂಲಕ ಅವರಿಗೆ ಪ್ರಾರ್ಥನೆ ಮಾಡಿಕೊಳ್ಳುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್.—ನಾವು ನಮ್ಮ ಮನಸ್ಸನ್ನು ಬಿಟ್ಟ ಅವರಿಗೆ ತಿಳಿಸಿದ್ದೇವೆ. ನಮ್ಮ ಮಟ್ಟಕ್ಕೆ ನಮ್ಮ ಸೌಜನ್ಯವನ್ನು ಉಳಿಸಿಕೊಳ್ಳುವುದಕ್ಕೆ, ಆ ಸತ್ಸಂಪ್ರದಾಯವನ್ನು ನಡೆಸಿಕೊಂಡು ಹೋಗುವುದಕ್ಕೆ ಸಿದ್ಧವಾಗಿದ್ದೇವೆ. ನಮ್ಮ ಸೂಚನೆಯನ್ನು ವಾಪಸ್ ತೆಗೆದುಕೊಳ್ಳುತ್ತೇನೆ, ಉಳಿದದ್ದು ಅವರಿಗೆ ಬಿಟ್ಟದ್ದು.

ಶ್ರೀ ಎಸ್.ಆರ್. ಬೊಮ್ಮಾಯಿ — ಈಗ ಸೂಚನೆಯನ್ನು ಮಾನ್ಯ ಜೆ.ಎಚ್. ಪಟೇಲರು ವಾಪಸ್ ತೆಗೆದುಕೊಂಡಿದ್ದಾರೆ. ಅವರು ನಮ್ಮ ಸೂಚನೆ ಮೇಲೆ ಒತ್ತಾಯ ಮಾಡುವುದಿಲ್ಲ, ನಾನೂ ಕೂಡ ಈ ಸೂಚನೆ ಬಗ್ಗೆ ಒತ್ತಾಯ ಮಾಡುವುದಿಲ್ಲ, ಸತ್ಸಂಪ್ರದಾಯವನ್ನು ಉಳಿಸಿಕೊಳ್ಳುವುದಕ್ಕಾಗಿ ನಮ್ಮ ಸೂಚನೆಯನ್ನು ಹಿಂತೆಗೆದುಕೊಂಡಿದ್ದೇವೆ. ಇದರ ಜೊತೆಗೆ ಮಾನ್ಯ ಮುಖ್ಯ ಮಂತ್ರಿಗಳು ಚರ್ಚೆ ಮಾಡತಕ್ಕಂತು ಮಾತು ಕೊಟ್ಟಿದ್ದಾರೆ ಚರ್ಚೆ ಮಾಡತಕ್ಕಂಥಾ ಮಾತನ್ನು ಮಾನ್ಯ ಮುಖ್ಯ ಮಂತ್ರಿಗಳು ಏನು ಹೇಳಿದ್ದಾರೆ ಅದನ್ನು ನಾನು ಸ್ವಾಗತ ಮಾಡುತ್ತೇನೆ. ಚರ್ಚೆ ಮಾಡುವಾಗ ಅವರು ಹಿಂದೆ ಹೇಳಿದ್ದನ್ನು ಮತ್ತು ರಾಷ್ಟ್ರದಲ್ಲಿರತಕ್ಕ ಸತ್ಸಂಪ್ರದಾಯಗಳನ್ನು ಹಾಗೂ ನಮ್ಮ ಮನೋಭಾವವನ್ನು ಎಲ್ಲವನ್ನೂ ಗಣನೆಗೆ ತೆಗೆದುಕೊಂಡು ನಿರ್ಣಯ ಮಾಡತಕ್ಕಂಥ ಶಕ್ತಿ ಅವರಿಗೆ ಇದೆ. ಮಾನ್ಯ ಮುಖ್ಯ ಮಂತ್ರಿಗಳು ಚರ್ಚೆ ಮಾಡತಕ್ಕಂಥ ಮಾತನ್ನು ಕೊಟ್ಟಿರುವುದನ್ನು ಸ್ವಾಗತ ಮಾಡುತ್ತೇನೆ, ನಮ್ಮ ಸೂಚನೆಯನ್ನು ವಾಪಸ್ ತೆಗೆದುಕೊಳ್ಳುತ್ತೇನೆ.

MR. SPEAKER.—Now, Is it the pleasure of the House to permit the mover of the Motion Sri J. H. Patel to withdraw the Motion ?

HON. MEMBERS.—Yes

*(The Motion was by leave of the House withdrawn)*

MR. SPEAKER.—I will now put the other motion to the vote of the House. The question is :

“that Shri K. H. Ranganath be elected Speaker of the Legislative Assembly.”

*(The Motion was adopted and Sri K. H. Ranganath was unanimously elected as Speaker.)*

Mr. SPEAKER.—I heartily congratulate Sri K.H. Ranganath on his election as the Speaker of this House. The mover and the Seconder of the resolution will please conduct Sri K. H. Ranganath to the Speakers chair.

[Sri K.H. Ranganath.— (was led to the seat of the Speaker by Hon. Sri M. Veerappa Moily (Minister for Finance) and Hon. Sri P. Venkataramana (Minister for Social Welfare and Backward Classes) Sri K.H. Ranganath shook hands with the Pro tem Speaker and took the seat.)]

### Felicitations to the Speaker

ಶ್ರೀ ಆರ್. ಗುಂಡೂರಾವ್ (ಮಂಖ್ರಿ ಮಂತ್ರಿಗಳು).—ಸನ್ಮಾನ್ಯ ಅಧ್ಯಕ್ಷರೇ, ಈ ದಿವಸ ನಮಗಿಬ್ಬಿಗೂ ಬಹಳ ಹರ್ಷದಾಯಕವಾದಂಥ ದಿವಸ. ನಮ್ಮ ಈ ಸದನದ ಅಧ್ಯಕ್ಷರಾಗಿ, ಅವಿರೋಧವಾಗಿ ಎಲ್ಲಾ ಪಕ್ಷಗಳ ಸದಸ್ಯರ ಒಮ್ಮತದಿಂದ ಆಯ್ಕೆಯಾಗಿ ಈ ದಿನ ಇಂಥಾ ಒಂದು ಶ್ರೇಷ್ಠ ಸ್ಥಾನವನ್ನು ಅಲಂಕರಿಸಿದಂಥ ಶ್ರೀಮಾನ್ ಕೆ.ಎಚ್. ರಂಗನಾಥ್ ಅವರು ನಮ್ಮ ಈ ಕರ್ನಾಟಕ ಶಾಸನ ಸಭೆಯ ಹಿರಿಯ ಸದಸ್ಯರಲ್ಲಿ ಒಬ್ಬರು ಅವರು ರಾಜಕೀಯವನ್ನು ಪ್ರವೇಶ ಮಾಡಿದ ಮೇಲೆ ಅನೇಕ ಹಂತಗಳಲ್ಲಿ, ವಿವಿಧ ಸ್ಥಾನಗಳಲ್ಲಿ ಸೇವೆಯನ್ನು ಸಲ್ಲಿಸುತ್ತಾ ಬರುತ್ತಿದ್ದಾರೆ. ಹಿಂದೆ ಪಿ.ಎಸ್.ಪಿ.ಯಿಂದ ಮೊದಲನೇ ಬಾರಿಗೆ ಚುನಾಯಿತರಾಗಿ ಅಂದಿನ ಮೈಸೂರು ಶಾಸನಸಭೆಯನ್ನು ಪ್ರವೇಶಿಸಿದರು. ಅವರು ಸಾಕಷ್ಟು ಅನುಭವವನ್ನು ಪಡೆದಿರಬೇಕೆಂದು ಸದಸ್ಯರು, ಜೊತೆಗೆ ಉತ್ತಮ ಪಕ್ಷೀಯರಾಗಿಯೂ ಕೂಡ ಕೆಲಸ ಮಾಡಿದಂಥ ವ್ಯಕ್ತಿಗಳು. ಯಾವುದೇ ಸ್ಥಾನದಲ್ಲಿ ಅವರು ಅಧಿಕಾರದಲ್ಲಿದ್ದಾಗಲೂ ಸಹ ಎಲ್ಲರ ವಿಶ್ವಾಸಕ್ಕೆ, ಪ್ರೀತಿಗೆ ಒಳಗಾಗಿ ಅವರು ಕಾರ್ಯವನ್ನು ನಿರ್ವಹಿಸಿದ್ದಾರೆ. ರೀತಿಯಲ್ಲಿ ರಾಷ್ಟ್ರದಲ್ಲಿಯೇ ಕಾಂಗ್ರೆಸ್ ಪಕ್ಷ ಇಬ್ಬಾಗವಾಗಿ ಶ್ರೀಮತಿ ಇಂದಿರಾಗಾಂಧಿಯವರ ನಾಯಕತ್ವದಲ್ಲಿ ವಿಶ್ವಾಸವಿಟ್ಟು ಮತ್ತು ಅವರ ತತ್ವ ಹಾಗೂ ನೀತಿಗಳಿಗೆ ತಮ್ಮ ಬೆಂಬಲವನ್ನು ವ್ಯಕ್ತಪಡಿಸಿ ಅವರು ಕಾಂಗ್ರೆಸ್ ಪಕ್ಷವನ್ನು ಸೇರಿದರು. ಅಂದಿನಿಂದ ಮಂತ್ರಿಗಳಾಗಿ, ಅನಂತರ ಕರ್ನಾಟಕ ಪ್ರದೇಶ ಕಾಂಗ್ರೆಸ್ ಸಮಿತಿಯ ಅಧ್ಯಕ್ಷರಾಗಿ ಸೇವೆ ಸಲ್ಲಿಸಿದುದರ ಜೊತೆಗೆ ಪುನಃ ಮಂತ್ರಿಗಳಾಗಿ ಅವರು ದಕ್ಷ ಸೇವೆಯನ್ನು ಸಲ್ಲಿಸಿದ್ದಾರೆ. ಮತ್ತು ಎಲ್ಲರ ಪ್ರೀತಿಗೆ ಪಾತ್ರರಾಗಿದ್ದಾರೆ. ಕಳೆದ ಲೋಕಸಭಾ ಚುನಾವಣೆಯಲ್ಲಿ ಇಡೀ ರಾಷ್ಟ್ರದ ಜನತೆ ಶ್ರೀಮತಿ ಇಂದಿರಾಗಾಂಧಿಯವರ ಕಾಂಗ್ರೆಸ್ ನಿಜವಾದ ಕಾಂಗ್ರೆಸ್ ಮತ್ತು ಅವರೇ ಈ ರಾಷ್ಟ್ರದ ನಾಯಕಿ ಎಂದು ತೀರ್ಪು ನೀಡಿದ ಮೇಲೆ ಅವರ ನಾಯಕತ್ವದಲ್ಲಿ ವಿಶ್ವಾಸವಿಟ್ಟು ಪುನಃ ಶ್ರೀಮತಿ ಇಂದಿರಾಗಾಂಧಿಯವರ ಪಕ್ಷದಲ್ಲಿ ನಿಷ್ಠೆಯನ್ನು ವ್ಯಕ್ತಪಡಿಸಿ ಜನತೆಯ ತೀರ್ಪಿಗೆ ತಲೆಬಾಗಿ ಅವರು ಶ್ರೀಮತಿ ಇಂದಿರಾಗಾಂಧಿಯವರ ನಾಯಕತ್ವವಿರುವಂಥ ಕಾಂಗ್ರೆಸ್ ಪಕ್ಷಕ್ಕೆ ಬಂದಿದ್ದಾರೆ ಮತ್ತು ಅವರ ವಿಶ್ವಾಸಕ್ಕೆ ಪಾತ್ರರಾಗಿದ್ದಾರೆ. ಇಂಥಾ ಒಂದು ಸಂದರ್ಭದಲ್ಲಿ ಹಿಂದೆ ಸ್ವೀಕರಣ ಕೆಲಸ ಮಾಡಿದಂಥ ಮಾನ್ಯ ಮೆಕೆಟರಮಣಿ ಅವರು ಮಂತ್ರಿಮಂಡಲವನ್ನು ಸೇರಿದ ಮೇಲೆ ಆ ಸ್ಥಾನಕ್ಕೆ ಶ್ರೇಷ್ಠವಾದ ಒಬ್ಬ ವ್ಯಕ್ತಿಯನ್ನು ಆರಿಸುವುದು ಸೂಕ್ತ. ಏಕೆಂದರೆ ಈ ವಿಧಾನ ಸಭೆಯ ಅಧ್ಯಕ್ಷ ಸ್ಥಾನ ಬಹಳ ಪವಿತ್ರವಾದಂಥ ಸ್ಥಾನ.

೧-೩೦ ಪಿ.ಎಂ.

ಒಂದು ಸಾರಿ ಈ ಸ್ಥಾನವನ್ನು ಅಲಂಕರಿಸಿದ ಮೇಲೆ ತಕ್ಕಡಿಯ ರೀತಿಯಲ್ಲಿ ನ್ಯಾಯವಾದ ತೀರ್ಪನ್ನು ಆ ಸ್ಥಾನದಿಂದ ಕೂಡಬೇಕಾಗುತ್ತದೆ. ಆ ಸ್ಥಾನದಲ್ಲಿರುವವರು ಯಾವ ಪಕ್ಷದ ಸದಸ್ಯರೂ ಆಗಿರುವುದಿಲ್ಲ ಅವರು ಪಕ್ಷಾತೀತರು, ಎಲ್ಲ ಸದಸ್ಯರೂ ಅವರಿಗೇ ಒಂದೇ ಪ್ರತಿಯೊಬ್ಬರ ವಿಶ್ವಾಸ ಪ್ರೀತಿ ಗೌರವಗಳನ್ನು ಉಳಿಸಿಕೊಳ್ಳುವಂಥ ಸ್ಥಾನವಾಗಿದೆ. ಈ ಸ್ಥಾನಕ್ಕಾಗಿ ನಮ್ಮ ಪಕ್ಷದಲ್ಲಿ ಯಾರನ್ನೂ ಆರಿಸಬೇಕೆಂದು ಕೇಳಿದಾಗ ಎಲ್ಲ ಸದಸ್ಯರೊಡನೆ ವಿಚಾರ ಮಾಡಿದಾಗ ಎಲ್ಲರೂ ಒಮ್ಮತದಿಂದ ಶ್ರೀಮಾನ್ ರಂಗನಾಥ್‌ರವರ ಹೆಸರನ್ನೇ ಒಪ್ಪಿದರು. ಅದರಂತೆ ಇವತ್ತು ಅಧ್ಯಕ್ಷರ ಚುನಾವಣೆ ಅವಿರೋಧವಾಗಿ ಆಯ್ಕೆಯಾಗುವುದಕ್ಕಾಗಿ ನನಗೆ ಬಹಳ ಸಂತೋಷ ಉಂಟಾಗಿದೆ. ಈ ಒಂದು ಸ್ಥಾನಕ್ಕೆ ಅಷ್ಟೊಂದು